

## رائے زادہ دونی چند کی غیر مطبوعہ مثنوی وامق و عذرا

ڈاکٹر محمد ناصر ☆

ڈاکٹر محمد صابر ☆ ☆

### Abstract:

Duni Chand Raizadeh alias Bali was a Persian poet and historian who lived in 12th century A.H. No information is available about him from external sources. According to his own statement recorded in Kaigouhar Nameh, he was the son of Meghraj and his father died when he was only seven years old. His book on the Dynasty of Ghakkars, Kaigouhar Nameh, was compiled, edited and published by Dr Muhammad Baqir but his 18 Mathnawis were left unpublished. One of those 18 mathnavis, the famous story of Madhunal & Kam Kandla has been edited over here which truly reflects his mastery over Persian language and poetry.

**Key words:** Sub-continent's Persian poetry, 12th century AH, Duni Chand Raizadeh, Madhunal & Kam Kandla .

برصغیر پاک و ہند میں فارسی زبان و ادب کی جڑیں بے حد گہری ہیں۔ بالخصوص اسلامی عہد میں فارسی، برصغیر کی مقامی زبانوں پر بھی حاوی رہی اور اسے سرکاری سطح پر غیر معمولی سرپرستی میسر آئی۔ جس کے نتیجے میں صدیوں پر پھیلے طویل عرصے تک فارسی زبان و ادب نے برصغیر کی اشرافیہ کی تہذیبی

علامت کے طور پر فروغ پایا۔ لیکن یہ امر دلچسپی سے خالی نہیں کہ مسلمانوں کے دور عروج میں غیر مسلم ادیبوں اور شاعروں نے بھی فارسی زبان و ادب کی ترویج میں اپنا کردار بھرپور انداز میں ادا کیا۔ (۱) فارسی نہ صرف مغلوں کے دربار کی سرکاری زبان رہی ہے بلکہ سکھوں نے بھی پنجاب میں اپنے پچاس سالہ دور حکومت میں اسے سرکاری و درباری زبان کی حیثیت دیے رکھی۔ (۲)

برصغیر میں مسلمانوں کے عہد زوال میں بھی مسلمان ادیبوں اور شاعروں کے ساتھ ساتھ غیر مسلم سنخوروں نے فارسی سے وابستگی برقرار رکھی۔ اسی عہد کا ایک نامور شاعر، ادیب اور تاریخ نگار، فرزند پنجاب و پوٹھوہار دونی چند رائے زادہ ہے، جو بالی کے نام سے بھی جانا جاتا ہے۔ بارہویں صدی ہجری کے اس شاعر اور مورخ کے والد کا نام رائے زادہ میگھر اچ تھا۔ دونی چند بچپن ہی میں باپ کی شفقت سے محروم ہو گیا۔ (۳) لیکن بچپن ہی میں، اس نے علوم حرب کے ساتھ ساتھ علم موسیقی میں بھی مہارت حاصل کر لی۔ اسے سیروسیاحت کا بھی بے حد شوق تھا اور اس کے ساتھ ساتھ طبابت سے بھی شغف رکھتا تھا۔ بلکہ بعض روایات کے مطابق باقاعدہ مطب بھی کرتا تھا اور مریض اس کے ہاتھوں سے شفا بھی پاتے تھے۔ (۴) لیکن جلد ہی اس نے یہ شغل ترک کر دیا اور سلطان دلاور خان گکھڑ (دورہ حکومت ۱۱۱۷-۱۱۳۹ھ) کی خدمت میں آ گیا اور درباری منشی کے طور پر خدمات انجام دینے لگا۔ کہتے ہیں کہ مدارالمہم کی دشمنی اور اپنی کسی خطا کے سبب معزول ہوا اور قید میں ڈال دیا گیا۔ کئی برس بعد رہائی نصیب ہوئی تو بغداد کا رخ کیا اور بارہ برس اسی سرزمین میں بسر کر دیے۔ بعد ازاں اپنے وطن پوٹھوہار لوٹ آیا۔ (۵) سیروسیاحت کا شوق تو بچپن ہی سے تھا، پس ایک بار پھر پنجاب کی سیر کو نکل پڑا اور ملتان، گجرات اور سیالکوٹ سے گزرتا ہوا ریاست جموں تک جا پہنچا۔ (۶) اور ریاست جموں کے راجہ کے دربار تک رسائی حاصل کر لی۔ کہتے ہیں کہ ایک روز ریاست جموں کے حکمرانوں کی دلیری اور بہادری کے قصے سنائے جا رہے تھے تو دونی چند کی غیرت جوش میں آئی اور اس نے اپنے ممدوحین یعنی گکھڑ خاندان کی شجاعت کی داستان سنانا شروع کر دی۔ چونکہ وہ خود کو اسی خاندان کا پروردہ اور نمک خوار گردانتا تھا۔ راجہ جموں کے درباریوں نے اس کے دعوؤں کے اثبات کے لیے گکھڑ خاندان کی شجاعت پر کہے گئے اشعار کا تقاضا کیا، اس پر دونی چند نے چند ہی روز میں پوٹھوہاری زبان میں گکھڑ خاندان کا منظوم شجرہ نسب راجہ جموں کو بھجو دیا اور خود فارسی زبان میں گیکو ہر نامہ لکھنے میں مشغول

ہو گیا۔ یہ کتاب ۱۱۳۷ھ میں مکمل ہوئی۔ (۷)

دونی چند کے حالات زندگی کے بارے میں محدود معلومات ملتی ہیں، جن کا بنیادی ماخذ خود اسی کی تصنیف کیگو ہر نامہ ہی ہے۔ دونی چند کی وفات کے بعد اس کے بیٹے رائے زادہ بر جنتا تھ اور بعد ازاں اس کے پوتے رائے زادہ رتن چند نے مذکورہ کتاب میں اضافات کیے۔ بعد ازاں ایک اور مصنف عزت رائے نے بھی کتاب میں چند اضافے کیے۔ یہ کتاب ڈاکٹر باقر کے زیر اہتمام پنجابی ادبی اکادمی لاہور سے زیور طبع سے آراستہ ہو چکی ہے۔ (۸)

ڈاکٹر محمد باقر نے کیگو ہر نامہ کی تصحیح و تدوین کرتے ہوئے درج ذیل چار مخطوطات کو پیش نظر

رکھا۔ (۹)

- ۱- مخطوطہ انڈیا آفس لائبریری، لندن، انگلستان
- ۲- مخطوطہ برٹش میوزیم لندن، انگلستان
- ۳- مخطوطہ ذاتی کتابخانہ محمد گلزار خان
- ۴- مخطوطہ ذاتی کتابخانہ غازی الدین حیدر

دلچسپ امر یہ ہے کہ مذکورہ بالا چار مخطوطات جو ڈاکٹر محمد باقر کے پیش نظر رہے، کے علاوہ جامعہ پنجاب لاہور کے مرکزی کتب خانہ میں اسی کتاب کے پانچ دیگر مخطوطات مجموعہ آڈر میں موجود ہیں۔ (۱۰)

ڈاکٹر ظہور الدین احمد کی تحقیق کے مطابق مذکورہ پانچ مخطوطات ڈاکٹر محمد باقر کے زیر پیش نظر نہیں رہے۔ (۱۱) یہ امر بھی دلچسپی سے خالی نہیں کہ جامعہ پنجاب کے پانچ مخطوطات میں سے دو مخطوطے یہ شمارہ H-55 اور H-112 دیگر مخطوطات کی نسبت زیادہ تفصیلی ہیں۔ اور ان دو مخطوطات میں منثور تاریخ کے ساتھ ساتھ بعض دلچسپ فارسی مثنویاں بھی رائے زادہ دونی چند کے شعری ذوق اور مہارت کے ثبوت ہیں۔ جبکہ دیگر تین مخطوطات میں کوئی بھی مثنوی درج نہیں ہے۔ مذکورہ دو مخطوطات میں درج فارسی مثنویوں کی تفصیل کچھ یوں ہے:

تعریف قلم، درصفت کا غنڈ، درشکوہ و شکایت فلک، حکایت یوسف وزلیخا، قصہ لیلیٰ و مجنون، قصہ شیریں و فرہاد، قصہ و امق عنذرا، قصہ رسالو و کولکلا، قصہ سسی و پنوں، قصہ ہیرو ماہی، قصہ مرزا

وصاحبہ، قصہ بون و جلال، قصہ سونہی و مہینوال، قصہ مادھوئل و کام کندلا، قصہ سورتھ و بیجا، قصہ رود و جلالی، قصہ مصری و ماہی و قصہ باغ این جہان۔

### داستان و اتمق و عذرا

وا تمق و عذرا کی داستان کچھ یوں بیان کی جاتی ہے کہ شاہزادہ و اتمق نے ایک رات خواب میں ایک حسین لڑکی کو دیکھا اور اس کے عشق میں گرفتار ہو گیا۔ و اتمق کے والدین اس کی پریشان حالی کو دیکھ نہ پائے اور دلجوئی کے لیے شہزادے کو شکار پر بھیج دیا تا کہ عشق کا بھوت اس کے سر سے اتر جائے، لیکن و اتمق کا دل ان حیلوں سے بہلنے والا نہ تھا۔ اس نے تاج و تخت کو ٹھوکر ماری اور ان دیکھی محبوبہ کی تلاش میں صحرا کا رخ کیا۔ بالآخر بے چارگی کے عالم میں سرزمین کشمیر جا پہنچا، جہاں اس کی ملاقات خوابوں کی شہزادی عذرا سے ہوئی۔ دونوں ایک دوسرے کی محبت کے اسیر ہو گئے۔ عذرا اس کو باغبان کے بہروپ میں اپنے گھر لے گئی، لیکن جلد ہی دونوں کو باغ میں اکٹھے دیکھ لیا گیا۔ جس کے نتیجے میں عذرا کی شادی زبردستی اس کے چچا کے بیٹے سے کر دی گئی، لیکن یہ بے جوڑ رشتہ جلد ہی ٹوٹ گیا۔ و اتمق نے ناامید ہو کر اسی باغ کے ایک گوشہ میں خودکشی کر لی۔ عذرا کو معلوم ہوا تو اس نے اسی مقام پر پہنچ کر اپنی زندگی کا بھی خاتمہ کر لی، اور یوں عاشق و معشوق دردناک انجام کو پہنچے۔

### خلاصہ مثنوی و اتمق و عذرا

رائے زادہ دونی چند نے اس مختصر مثنوی میں داستان و اتمق و عذرا کی تفصیلات کو درج کرنے سے گریز کیا، اور محض و اتمق و عذرا کی باغ میں ملاقاتوں کو موضوع سخن بناتے ہوئے عذرا کی دلکشی و درباری کا ذکر کیا ہے، اور اس ضمن میں عمدہ تشبیہات کا سہارا لیا ہے۔ وہ کہیں عذرا کو گلرخ کہ کر پکارتا ہے، اور کبھی اس کے رخسار کو گلشن قرار دیتا اور اس کو شمشاد قد گردانتا ہے، جس کو دیکھ کر سر و بھی بیچ و تاب کھاتا ہے۔ جب وہ چمن میں محو گفتگو ہوتی ہے سبھی پھول اور کلیاں اس کی تعریف میں رطب اللسان ہوتے ہیں۔ اس کی زلفیں سنبل کی طرح ہیں اور اس کے دہن سے خود دلکشی، حُسن مستعار لیتی ہے۔ اس کے لب گویا لعل ہیں جس کے سبب گل لالہ، داغدار ہے۔ شراب کی مستی اس کی عطا کردہ ہے۔ سبب ذقن گویا آسیب جان ہے اور وہ خود اس جہان کے لیے بلائے جان ہے۔ و اتمق اس کی زنگسی آنکھوں کو دیکھتا ہے اور حیران رہ جاتا ہے۔ وہ سینہ صحن میں کانٹے بوتھا اور غنچہ کی طرح خون جگر پیتا ہے۔ ان کی

گفتگو اب ایک افسانہ بن چکی ہے۔ عاشق کی زندگی عشق ہی ہے۔ سو دو زیاں سے اس کو کوئی سروکار نہیں۔ دل باختہ لوگ ہی عمر جاوید سے حصہ پاتے ہیں۔ شاعر کہتا ہے کہ کب تک لباس پہنے رہو گے، غوطہ لگاؤ کہ موتی تمہارے ہاتھ لگے۔ صبا کی طرح صبح خیز ہو جاؤ، اور زلفوں میں مشک افشانی کرو۔ وہ درخت جو بے برگ و بار ہوتا ہے، گویا نخلِ دل کے سبب زیر بار ہوتا ہے۔

قصہٴ بی صبر و شکیبایہ و اتم عذرا کہ بہ زبانی و رعنائی دلربا بودند (۱۴)

مشاطہٴ قلم بہ زر نگاری	غازہ	بکشد	باستواری
بر چہرہٴ گلرخان زمانہ	بودند	ہمہ	چو ڈر یگانہ
عذری بہ جہان و عذار گلشن	از	عارض خود	نمود روشن
شمشاد قدش چو گشت بنیاد	صد	سرو بہ	باغ کرد آزاد
چون داد بہ قامت از قدم داد	ہر	سرو بہ	پیچ و تاب افتاد
در گل چمنی چون گفتگو شد	سوسن	ہمہ	تن ثنای گو شد
چون سنبل زلف بر میانش	پستہ	شد	پست از دہانش
از لعل لبش بہ لالہ داغ است	می	مست	ہمیشہ در ایاغ است
سیب ذقش آسیب جان بود	یک	جان	چہ بلایی در جہان بود
وامق بہ دو دیدہ ہمچو نرگس	حیران	شدہ	بود خبر ہر کس
صد خار بہ صحن سینہ بُردی	خون	ناب	جگر چو غنچہ خوردی
افتاد بہ گفتگو حکایت	در	دست	غریب چون روایت
در مدرس نسخہ و کتابی	در	دفتر	عاشقان حسابی
عاشق کہ بہ عشق زندہ جان است	از	سود	و زیان جہان امان است
از دل شدہ گان بر آرا مید	تا	بہرہ	خوری ز عمر جاوید
تا چند بہ جامہٴ لباسی	غواصی	کن	کہ ڈر شناسی
شو ہمچو صبا بہ صبح خیزی	ہمدست	بہ	زلف مشک ریزی
نخلی کہ بہ غیر برگ و بار است	از	بخل	دلی بہ زیر بار است

## فنی خصائص و صنائع بدائع:

- بیت ۲۔ گلرخ: تشبیہ بلغ  
 بیت ۳۔ عذار گلشن: تشبیہ بلغ  
 بیت ۴۔ شمشاد قد: تشبیہ بلغ  
 بیت ۴۔ سرو: تجسیم  
 بیت ۶۔ سون: تجسیم  
 بیت ۷۔ زلف: مشبہ، سنبل: مشبہ بہ، چو: ادات تشبیہ  
 بیت ۷۔ پست، پستہ: جناس ناقص  
 بیت ۸۔ لعل لب: تشبیہ بلغ  
 بیت ۸۔ می: تجسیم  
 بیت ۹۔ سیب و قن: تشبیہ بلغ  
 بیت ۹۔ جان، جہان: جناس ناقص  
 بیت ۱۰۔ دید: مشبہ، زگس: مشبہ بہ، ہچو: ادات تشبیہ  
 بیت ۱۱۔ صحن سینہ: تشبیہ بلغ  
 بیت ۱۱۔ غنچہ: تجسیم  
 بیت ۱۳۔ مدرس، نسخہ، کتاب، حساب، دفتر: مرآة النظر  
 بیت ۱۴۔ سودوزیاں: صنعت تضاد  
 بیت ۱۴۔ جان، جہان: جناس ناقص  
 بیت ۱۴۔ جان، زیان، جہان، امان: تکرار مصوت "ا" و صامت "ن"  
 بیت ۱۷۔ صبا: تجسیم  
 بیت ۱۸۔ نخل، بخل: جناس ناقص  
 بیت ۱۸۔ مصرعہ اول: برگ و بار، مصرعہ دوم: زیر بار: "بار" جناس تام، در مصرعہ اول بہ معنای "میوہ" و در مصرعہ دوم بہ معنای "وزن"

## حواشی و منابع:

- ۱- اس ضمن میں ڈاکٹر سید عبداللہ کی تصنیف ”فارسی ادب میں ہندوؤں کا حصہ“ اہمیت کی حامل ہے۔ یہ کتاب فارسی میں ترجمہ ہو کر تہران شائع ہو چکی ہے۔ تفصیلات کے لیے دیکھئے۔
  - دیکھئے: سید عبداللہ (۱۹۹۲ء) ادبیات فارسی درمیان ہندوان، مترجم ڈاکٹر محمد اسلم خان، باراڈل، بنیاد موقوفات ڈاکٹر محمود افشار، تہران۔
  - ۲- سکھوں نے اپنے دور حکومت میں فارسی کی اہمیت کو برقرار رکھا۔ اس دور کے تمام فرامین، سرکاری مراسلے اور گزارشات فارسی زبان ہی میں لکھی جاتے رہے۔ حکومت پنجاب کے شعبہ آرکائیو میں سکھ عہد حکومت کے روزنامے ”اخبار دربار“ کے زیر عنوان محفوظ ہیں۔ یہ غیر مطبوعہ دستاویزات ۱۸۳۳ء سے ۱۸۵۲ء تک کے حالات و واقعات پر مستند اور معتبر معلومات کے بنیادی ماخذ ہیں۔
  - ۳- دونی چند کے حالات زندگی کے بارے میں مزید تفصیلات کے لیے دیکھئے:
- Baqir Muhammad, (1965), Kaigauhar Nameh, Punjabi Adabi Academy, Lahore.
- ۴- اس بارے میں مزید جاننے کے لیے ملاحظہ فرمائیے:
  - احمد، ظہور الدین (۱۹۷۶ء، ۱۹۸۵ء، ۱۹۹۰ء) پاکستان میں فارسی ادب، جلد سوم، جلد چہارم، جلد پنجم، پنجاب یونیورسٹی، لاہور۔
  - ۵- Baqir Muhammad, (1965) Kaigauhar Nameh (p 7)
  - ۶- اسماعیل پور، (۲۰۰۱ء)، گیکوھر نامہ، مشمولہ دانشنامہ ادب فارسی در شبہ قارہ، جلد چہارم، بہ اہتمام حسن انوشہ، باراڈل، سازمان چاپ و انتشارات وزارت فرهنگ و ارشاد اسلامی، تہران، ایران، صص ۹۶-۲۰۹۵۔
  - ۷- احمد، ظہور الدین (۱۹۷۶ء، ۱۹۸۵ء، ۱۹۹۰ء) پاکستان میں فارسی ادب، جلد سوم، جلد چہارم، جلد پنجم، پنجاب یونیورسٹی، لاہور۔
  - ۸- پنجابی ادبی اکادمی نے ڈاکٹر محمد باقر کے انگریزی مقدمے کے ساتھ ۱۹۶۵ء میں لاہور سے شائع کیا۔
  - ۹- Baqir Muhammad, (1965), Kaigauhar Nameh
  - ۱۰- گیکوھر نامہ کے یہ پانچ منظومات مجموعہ آذر میں بہ شمارہ H-52، H-53، H-54، H-55 اور H-112 میں محفوظ ہیں۔ دیکھیے:

- نو شاہی، خضر عباس (۱۹۸۶ء) فہرست نسخہ های خطی فارسی کتابخانہ دانشگاه پنجاب لاہور ”گنجینہ آذر“، مرکز تحقیقات فارسی ایران و پاکستان، اسلام آباد.
- ۱۱۔ احمد، ظہور الدین (۱۹۷۶ء، ۱۹۸۵ء، ۱۹۹۰ء) پاکستان میں فارسی ادب، جلد سوم، جلد چہارم، جلد پنجم، پنجاب یونیورسٹی، لاہور۔
- ۱۲۔ مخطوطہ H-112 کو بنیادی متن اور مخطوطہ H-55 کو نسخہ بدل قرار دیا گیا ہے۔

### کتابیات:

- اسماعیل پور، محمد (۱۳۷۵ش) کیگوھر نامہ؛ دانشنامہ ادب فارسی در شبہ قارہ، وزارت فرهنگ و ارشاد اسلامی، تہران.
- سید عبداللہ (۱۳۷۱ش) ادبیات فارسی در میان ہندوان؛ مترجم دکتہر محمد اسلم خان، موقوفات دکتہر محمود افشار، تہران.
- ظہور الدین احمد (۱۹۹۰، ۱۹۸۵، ۱۹۷۷ء) پاکستان میں فارسی ادب، ج ۵، ۴، ۳، ادارہ تحقیقات پاکستان، دانشگاه پنجاب، لاہور.
- منزوی، احمد (الف) (۱۹۸۷ء) فہرست مشترک نسخہ خطی فارسی پاکستان، جلد ہشتم، مرکز تحقیقات فارسی ایران و پاکستان، اسلام آباد.
- ایضاً (ب) (۱۹۸۷ء) فہرست مشترک نسخہ خطی فارسی پاکستان، جلد دہم، مرکز تحقیقات فارسی ایران و پاکستان، اسلام آباد.
- نو شاہی، خضر عباس (۱۹۸۶ء) فہرست نسخہ های خطی فارسی کتابخانہ دانشگاه پنجاب لاہور ”گنجینہ آذر“، مرکز تحقیقات فارسی ایران و پاکستان، اسلام آباد.

. Duni Chand Raizadeh (1965) Kaigohar Nameh, Edited by

Muhammad Baqir, Punjabi Adabi Academy, Lahore.

